



## حسن انسق دا

تہصیل کی لیے روکتابوں کا آنا ضروری ہے

- خلفاء راشدین رضوان اللہ علیہما جمیعن (حسن کروار عمل)

مصنف: اشیخ خالد البیطار، مترجم: مولانا سعید الرحمن علوی رحمۃ اللہ علیہ خمامت: 400 صفحات، قیمت: 250 روپے  
ناشر: مکتبہ جمال، تیسرا منزل، حسن مارکیٹ اردو بازار، لاہور۔ رابطہ: 0300-8834610, 042-37232731  
خلفاء راشدین رضی اللہ عنہم کی سیرت و سوانح اور کارنا موں کے تذکروں پر مشتمل عربی، انگریزی، اردو اور دیگر زبانوں میں سینکڑوں کتابیں موجود ہیں جن سے استفادہ کرتے ہوئے دنیا بھر کے مسلمان اپنے ایمان کو منور کر رہے ہیں۔  
(الحمد للہ) اللہ تعالیٰ نے حضور خاتم النبیین سیدنا محمد رسول اللہ صلی اللہ علیہ وسلم کا ذکر بلندر کیا تو آپ کے اصحاب رضوان اللہ علیہما جمیعن کا ذکر بھی ہمیشہ کے لیے بلند کر دیا۔

جماعت صحابہ، اللہ تعالیٰ کی منتخب جماعت ہے اور صحابی کسی بھی درجے کا ہو پوری امت پر بھاری ہے یہ صحبت و نسبت نبوی صلی اللہ علیہ وسلم کا فیض ہے۔ خاتم الانبیاء صلی اللہ علیہ وسلم کے بعد امت کی قیادت و رہنمائی بھی از روئے قرآن و حدیث صحابہ کرام ہی کے حصے میں آئی۔ خلفاء راشدین رضی اللہ عنہم نے نبی اکرم صلی اللہ علیہ وسلم کی نیابت و خلافت کا حق ادا کیا اور امت کو دین پر قائم رکھا۔

معروف عرب عالم اور ادیب جناب شیخ خالد البیطار نے کئی سال پہلے خلفاء راشدین سیدنا ابو بکر، سیدنا عمر، سیدنا عثمان اور سیدنا علی رضی اللہ عنہم کے حسن کروار عمل پر الگ الگ رسائل تصنیف فرمائے۔ ماضی قریب کے ایک جید عالم دین، محقق اور ممتاز دانش ور مولانا سعید الرحمن علوی رحمۃ اللہ نے ان رسائل کا اردو میں ترجمہ کیا۔ ان کے بقول:

”یہ رسائل باقاعدہ سوانح پر مشتمل نہیں بلکہ ان بزرگوں کے اخلاق و کردار اور خدمات کی ایک جھلک ہے۔ مؤلف نے جدید ادبی اسلوب میں اپنے دیار کے نوجوانوں کے لیے یہ سلسلہ مرتب کیا ہے تاکہ آج کے افسانوی لشیپر کا رسیانو جوان دلچسپی سے اس سلسلے کو پڑھ کر اس سے بہرہ مند ہو سکے۔ ہم نے ترجمہ میں وہی انداز اختیار کیا ہے۔“

مترجم مولانا سعید الرحمن علوی رحمۃ اللہ نے سیدنا حسن بن علی اور سیدنا معاویہ بن ابی سفیان رضی اللہ عنہم کے احوال و خدمات اور ان کے ادوار خلافت راشدہ کو بھی کتاب میں شامل کیا ہے اور کمال تالیف یہ ہے کہ مؤلف کا اسلوب برقرار رکھا ہے۔ یہ کتاب اس لیے بھی اہم اور منفرد ہے کہ اس میں پچھے خلفاء اسلام صحابہ رضی اللہ عنہم کے احوال، کارنا مے اور خدمات یک جا ہو گئے ہیں۔ (تبرہ: فیل بخاری)